

# IL-KOPERNIKU

(*jobot ma' "Lehen il-Malti" Nru. 185-187*)

IR-RABA' XENA.

*Koperniku u x-Xemx*

K. Eċċellenza.

X. Ahfirli, Koperniku, jekk ma ntikx fuqhiex toqghod bilqiegħda : hawn ma għandniex drawwa ta' sigġijiet. Iżda dak li għandna naghmlu naghmluh malajr. Inti ġa smajt x'irridek minn għand il-qaddejja tiegħi. Jiena min-naħa tiegħi, minn dak li t-tfalja tarrfittli fuqek, insib li inti tajjeb wisq biex nirnexxu f'dak li qed infittxu.

K. Sinjur, f'dan ix-xogħol nara tweġhir kbir.

X. It-tweġhir ma għandux ibeżża' bniedem tax-xorta tiegħek. Aktarx, kif jingħad, iżid il-qalb lill-qalbieni. Iżda x'inhu, fl-aħħar minn l-aħħar, dan it-tweġhir?

K. L-ewwelnett, kbira kemm hija kbira s-setgħa tal-filosofija, ma nistax nġhid li hija hekk qawwiya li thajjar lill-Art tigri minflok ma titgħażżen fil-ghana, u tibda tithabat minflok ma tagħmel xejn ; aktar u aktar f'dawn iż-żmenijiet, li mhumieix iż-żmenijiet ta' l-eroj.

X. Jekk ma jirnexxilek thajjarha, ikollok iġġieghha.

K. Kont naghmlu, Eċċellenza, bil-qalb kieku kont xi Erkoli jew għall-anqas xi Orlandu : u mhux Kanonku ta' Varmia.

X. Dan x'għandu x'jaqsam? Ma jsemmux matematku taż-żmien l-ingħoddi, li kien iġhid li, kieku seta' jkun li jigi mogħti lilu mkien fejn joqghod barra mid-dinja, kellu tama qawwiya li jerfa' s-sema u l-art? Inti m'intix sejjer tharrek is-sema u tinsab l'hemm mill-Art. Għalhekk, galadarba m'intix anqas minn dak ir-raġel tal-qedem, ma jistax jonqos li ma għandekx hila ċċaqlaq l-Art, trid din jew ma tridx.

K. Għażiż sidi, dan jista' jsir : tkun iżda meħtieġa qal-tiegħa hekk twila li mhux biss jiena imma wkoll l-Eċċellenza tiegħek, bl-ghana tiegħek kollu, ma għandhiex biżżejjed x'jaġħmel tajjeb għan-nefqa tal-materjal meħtieġ u għax-xogħol tagħha. Toqol aqwa huwa dan li sejjer issa nfissirlek : aktarx hija għoqda ta' tweġhir. Sal-lum l-Art żammet dejjem l-ewwel sigġu tad-dinja, jiġifleri n-nofs ; u, kif taf, billi hija baqgħet bla tiċċaqlaq u bla ebda xogħol ieħor hliet li thares madwarha, il-globi l-oħra kollha ta' l-univers, l-akbar xejn anqas miż-żgħar,

dejjem intelqu jitgerbu madwarha minn fuq u minn isfel u mill-genb il-hin kollu b'ghagġla, b'ghaġeb u b'genn ta' bluha liema bħalha. U hekk il-holqien kollu kien juri li hidmitu kienet biss li jaqdiha u donnu li d-dinja kollha kemm hi kienet tixbah lid-Dar is-Sultan, fejn l-Art tidher bħal fuq tron u l-globi l-oħra madwarha bħal wenniesa, bħal għassiesa u bħal qaddejja, iħabirku min f'xi xogħol u min f'iehor. Għalhekk l-Art dejjem għoddot ruhha b'li hija s-sultana tad-dinja; u tabilhaqq, jekk huwa hekk kif kien dejjem fl-imghoddi, ma jistax jingħad li kienet taħseb hażim; jiena aktarx ma niċhadx li dak il-hass tagħha kien fuq sisien tajba. X'ingħid imbagħad dwar il-bnedmin? Li, fil-hin li konna nghoddu ruhna (kif nghoddu ruhna għal dejjem) minn ta' l-ewwel u aktar minn ta' l-ewwel fost il-holqien ta' l-art, kull wiehed minna, ukoll jekk imlibbes b'ilbies fqajjar u ma għandux l-anqas loqma hobż iebes x'igerrem, kien iħoss ruħu għalenija li huwa sultan, mhux le ta' Kostantinopli jew tal-Ġermanja jew ta' nofs l-art, bħal ma kienu s-slaten, iżda sultan ta' l-univers; sultan tax-xemx, tal-pjaneti, tal-kwiekeb kollha li jidhru u li ma jidhrux; u bidu u tmiem tal-kwiekeb, tal-pjaneti, ta' l-Eċċellenza tiegħek u ta' kollu kemm hu l-holqien. Jekk aħna issa rridu li l-Art titharrek u titlaq min-nofs fejn tinsab, jekk jirnexxilna li hija tigina, titmiegħek, tilheg bla heda, li tagħmel dak biss, xejn anqas u xejn aktar, li sal-lum għamlu l-globi l-oħra; f'kelma waħda, li hija tkun tingħadd mal-pjaneti, dan igib miegħu li l-majestà ta' l-Art, u l-majjestajiet l-oħra, il-bnedmin, ikollhom ibattlu t-tron, u jhallu s-saltna, filwaqt li madankollu jibqgħu bil-faqar tagħhom u bin-niket tagħhom, li mhumiex ftiit.

X. Fejn irid jasal b'dan il-kliem kollu l-għaziż Don Nikola tiegħi? Tigiħx xi reqqa jekk dan l-għamil huwa xi ħtiġa kbira b'deni tas-Sultan?

K. Le, Eċċellenza; għaliex la l-kodiċi, la d-digest, u l-anqas il-kotba tal-haqq tal-bniedem u dak tas-saltniet, u l-anqas dak tal-ġnus u tan-natura ma jsemmu din il-ħtiġa, sa fejn niftakar jiena. Biss irrid infisser li l-għamil ma jkunx hekk ħafif u materjali, kif jidher li jkun ma' l-ewwel daqqa ta' għajn; u dak li jigri wara ma jolqotx biss lill-fiżika; u billi jaqleb it-targiet tal-ħwejjeg igib ukoll taqbiċa mill-aktar kbira fil-metafiżika, kif ukoll f'dak kollu li jmiss il-qasma spekulativa tal-għerf. Minn dan jisfa' li l-bnedmin, jekk ikunu jafu jew iridu jithaddu

bid-dehen, isibu ruħhom ma jaqblu xejn ma' dak li kienu sal-lum jew li stħajlu lilhom infushom li huma.

X. Ibni, dawn il-hwejjeg' xejn ma jbezzgħuni; daqs kemm għandi qima lejn il-metafizika, għandi lejn il-fizika, l-alkimja u n-negromanzija. U l-bnedmin ikollhom jagħmlu wiċċ tajjeb għal dak li huma, u jekk dan ma joghgobhomx, jibdew jaħsbu bil-maqlub u jitbaqbu b'inkejja d-dehen tal-hwejjeg', kif jistgħu jagħmlu bl-akbar heffa; u b'hekk jibqgħu jzommu ruħhom b'dak li jridu, jew barunijiet jew duki jew slatan jew xi haġa akbar kif jixtiequ: huma jissallbu, u lili b'dawn il-fehmiet tagħhom ma jagħtūnix l-ickēn għali.

K. Hallima, Eccellenza, mill-bnedmin u mill-Art. Iżen f'moħħok dak li jkollu jsir mill-pjaneti l-oħra. Dawn meta jaraw l-Art tagħmel kull ma qegħdin jagħmlu huma u li saret waħda minnhom, ma jkunux iridu jibqgħu hekk nieqsa u bla zina, hekk mitluqa u mnikkta, kif dejjem kienu sal-lum, waqt li l-Art weħidha tkun imzejna; ikunu iżda jridu huma wkoll ix-xmajjar, l-ibhra, l-għoljiet u s-siġar u, fost hwejjeg' oħra, l-annimali u n-nies, billi ma jagħirfux il-għaliex għandhom ikunu f'xi haġa anqas mill-Art. Din tkun tassew taqliba oħra wisq kbira fid-dinja, u kotra bla għadd ta' familji u ġnus godda, dlonk jiffaċċaw minn kull naha qishom faqqiegħ.

X. U inti hallihom jigu, u jigu kemm ikunu jridu: id-dawl u s-sħana tiegħi jkunu biżżejjed għalihom kollha, mingħajr ma nżid fin-netqa, u d-dinja jkollha biex titmagħhom, tlibbishom, tagħtihom kenn, timxi magħhom bil-wisa', bla ma tiddejjem.

K. Jekk iżda l-Eccellenza tiegħek tahseb ftit aktar 'il gewwa, tara tinholoq taħwida oħra. Il-kwiekeb, fil-hin li jaraw lilek mistrieħa, mhux le fuq maqgħad, iżda fuq tron, u li tinsab indawwar b'din is-sabiha qorti u b'dawn il-gzuz ta' pjaneti, mhux' biss ikunu jridu huma wkoll jieqfu u jistrieħu, iżda wkoll isaltu; u min isaltan, irid ikollu fuq min isaltan. Kull waħda minnhom tkun trid il-pjaneti tagħha, kull waħda tagħha għaliha biss, kif għandek int. U jkun meħtieġ li dawn il-pjaneti godda jkunu mġammura u mzejna bħall-Art. M'iniex sejjer inkellmek kif l-insejken ġens tal-bnedmin, li qabel il-lum safa' ftit aktar minn xejn quddiem id-dinja weħidha, f'liema qagħda jara ruħu meta jitwioldu eluf ta' dinjiet oħra hekk li ma jkunx hemm l-anqas l-iżgħar kewkba fit-triq tas-sema li ma jkollhiex id-dinja tagħha. Ma jekk niżen biss il-ġid tiegħek, ngħid li s'issa inti kont, jekk mhux l-ewwel, tabilhaqq it-tieni, jiġifieri wara l-Art,

u ma kellek lil hadd daqshekk billi l-kwiekeb ma kellhomx il-wieċ jiddaqqsu mieghek. Fil-qaghda ġdida ta' l-univers ikun hemm bosta daqsek, u l-ghadd taghhom ikunu kemm ikunu l-kwiekeb bid-dinjiet taghhom. Dan juri li l-bidla li bihsiebna nagħmlu tkun tabilhaqq ta' hsara lil ġiehek.

X. Ma għandikx tifikira ta' dak li qal Ċesri tagħkom waqt li kien jaqsam l-Alpi u bla hsieb għadda qrib ir-raħal ta' xi Barbari msejkna: li kien joġġbu iżjed li jkun l-ewwel qalb dawk ir-raħhala milli t-tieni ġewwa Ruma? U jiena nagħzel aktar inkun l-ewwel f'din id-dinja taġhna milli t-tieni fl-univers. M'hijiex le l-kburija li ġġighelni nixtieq nibdel il-qaghda tal-lum tal-hwejjeġ: biss ix-xewqa tas-serħan, jew biex ingħid aħjar, l-ghazz. Tabilhaqq li jkun hemm min huwa daqsi jew le u li nkun fl-ewwel jew fl-aħħar imkien lili ma jistmerrx wisq; għaliex, bil-maqlub ta' Ċicerun, għandi qima akbar lejn is-serħan milli lejn il-ġieħ.

K. Dan is-serħan, Eċċellenza, jiena min-naħa tiegħi nħabrek biex niksibhulek. Izda nibza', ukoll jekk jirnexxi l-hsieb, li ma jdumx għal żmien twil. L-ewwelnett, aktarx li ma jghad-dux bosta snin meta tkun imġieghel tmur iddur 'l hawn u 'l hinn bħal taljola tal-bir jew bħal haġra tal-mithna, mingħajr ma tibdel qagħdtek. Aktar, għandi xi hsieb li fl-aħħar ukoll fit-tmien ta' żmieni ftit jew wisq twil, ikun jaqbillek ukoll terġa' tibda tġiri, ma ngħidx madwar l-Art. Dan kollu, izda, fejn jiswielek? Jista' jkun li dak it-tidwir li jkollok tagħmel tinqeda bih biex mill-ġdid terġa' timxi. Għidt biżżejjed, isir dak li prid: b'inkejja ta' kull diqa u xkiel iehor, jekk inti żzomm iebes fil-fehma tieghek, jiena nara kif naqdik; biex jekk din il-haġa ma tirnaxxlix, ma taħsibx li ma stajtx u ma tghidx li jiena nbiedem ta' ftit hila:

X. Kollox sewwa, għażiż Koperniku: ara kif tagħmel.

K. Baqagħli nsemmi haġ'ohra biss.

X. Liema?

K. Li jiena ma nixtieqx, għal dan l-għamil, niġi mahruq haġ, bħall-Feniċi: għax jekk jahbatli dan, ma nergax għall-hajja mill-ġranet ta' ġismi kif jaġħmel dak l-għasfur u ma narax aktar minn dik is-sieġha 'l quddiem wieċ l-Eċċellenza tieghek.

X. Ismagħni, Koperniku: inti taf li fiż-żmien li intom il-filosofi kontu għadkom ma twelidtx, fiż-żmien li l-poeżija kienet qabel kollox, jiena kont profeta. Irrid għalhekk li tħallini issa nħabbar għall-aħħar darba u, b'tifikira ta' dik il-qadima

setgħa tiegħi, inti tagħtini widen. Nghidlek mela li jista' jkun li lil xi wħud ta' warajk, li jħaddmu dak li inti tkun għamilt, tmiss xi samta, jew xi haġa oħra bħal din. Izda inti, imħabba din il-biċċa xogħol iebsa, sa fejn nista' nkun naf jiena, ma tbat xejn. Jekk trid aktar isserrah moħħok, hu l-parir tiegħi: il-ktieb li tikteb dwar din il-ħidma iddedikah lill-Papa. B'hekk, inwegħdek li l-anqas biss titlef il-Kanonikat.

G. SOLER.

---